

رسالہ مسائل مکتوب مکشوف

از جناب مولانا محمد طیب صاحب مہتمم دارالعلوم دیوبند
مولانا المکرم دایم فضلكم - اسلام علیکم ورحمۃ اللہ وبرکاتہ

گرامی نامہ - نے شرف فرمایا تھا - جس کا اجمالی جواب بطور رسید اور وصولیابی والا نامہ ارسال کر چکا ہوں اس میں وعدہ کیا تھا کہ بعد میں حقیقت حال کا اظہار کروں گا مضمون ترجمان القرآن فتنہ تحفیر اول سے آخر تک پڑھا - پڑھو مت نہی والا نامہ اور اس پر غلو ص پر تذکر مضمون پر دل سے شکر عرض ہے - جناب نے حق نصیحت اور فرمایا جزا کما اللہ عنا خیرا -

فتویٰ معلومہ الافضل کے سلسلہ میں سب سے اول علامہ سید سلیمان ندوی کا مضمون ”غوثائے تحفیر“ اس کے بعد جناب کا مضمون ”فتنہ تحفیر“ اس کے بعد وہ سلسلہ رسالت جو ابھی حال میں محترم بندہ جناب مولانا غفر احمد صاحب تھانوی سلمہ اللہ تعالیٰ اور مولانا سید سلیمان ندوی کے درمیان جاری ہے اس کا کارہ کی نظر سے گذرا - تینوں تحریرات بجا شائیکہ نبی اور انصاف و اخلاص سے پر ہیں اس لیے نامکمل تھا کہ قلب ان سے اثر لیے بغیر رہتا چنانچہ ہر سہ تحریرات کے مطالعہ سے ناگزیر ہو گیا کہ میں اپنی اس تحریر جو فتویٰ کی تائید میں لکھی گئی اور الافضل میں شائع ہوئی ہے نظر ثانی کروں - تحریر مذکور کے الفاظ بحسبہ حسب ذیل ہیں -

”جو حالات و خیالات استغناء میں ظاہر کیے گئے ہیں وہ سراسر منافی دین و دیانت

اور الحاد و زندقہ ہیں محبوب مصیبت نے جو کچھ فتویٰ میں لایا ہے وہ سراسر حق و صداقت“

اس مشروط عبارت میں حکم صرف اُن حالات و خیالات پر دائر ہے جو استغفار میں ظاہر کیے گئے ہیں۔ اُن ہی خیالات کو الحاد و زندہ اور اُن ہی خیالات کی صحت و وقوع پر الافضاح کے فتویٰ کی تصویب کی گئی ہے۔ اس کا حاصل حقیقتاً وہی نکتہ ہے جو ابن عباس رضی اللہ عنہ سے صحیح بخاری میں منقول ہے کہ ”بِمَكْفُودٍ وَنَ هُوَ كَافِرٌ“۔ جناب نے بھی ترجمان القرآن کے اس مضمون مٹوالہ بالا میں ص ۱۲۴ پر مکتوب کی بحث کرتے ہوئے یہی فرمایا ہے کہ اگر محتاط اہل علم نے کسی اہل قبلہ میں گمراہی کی کوئی بات دیکھی تو بر ملا کہا کہ یہ کافرانہ اور لمحدانہ مقالات ہیں یا ”مشرکانہ اور کافرانہ اعمال ہیں“ لیکن ان مقالات و افعال کے مرتجب کو ”کافر یا مشرک کہہ دینے میں انہوں نے کبھی جرأت سے کام نہیں لیا۔ احقر کی غرض بھی اس نکتہ عبارت سے اس کے سوا کچھ نہیں تھی جو جناب کا نظریہ اس مضمون سے واضح ہو رہا ہے۔ اس لیے اسے مختصر اشخاص کے لیے استعمال کیا جاتا تاکہ از کم صاحب عبارت کی مراد سے بہت آگے بڑھ جانا ہے۔

عبارت کا موضوع نہ صرف خیالات کو لمحدانہ ظاہر کرنا ہے اور بس۔ اور جہاں تک میں سمجھ سکا ہوں اصل مجیب کا بھی یہی مقصود ہے جیسا کہ عبارت فتویٰ سے ظاہر ہے۔

اب صرف دو چیزیں رہ جاتی ہیں ایک یہ کہ آیا ایسی عبارت اور خیالات لمحدانہ ہیں یا نہیں؟ دوسرے یہ کہ یہ خیالات جو ان عبارات سے مفہوم ہو رہے ہیں مولانا شبلی اور مولانا حمید الدین رحمہما اللہ کے تھے بھی یا نہیں؟ سو ظاہر ہے کہ اس قسم کے خیالات کا لمحدانہ ہونا مکمل ہوا ہے جیسا کہ الافضاح میں سلف کی متعدد عبارتوں سے واضح کیا گیا ہے۔ نیز جناب کو اور علامہ سلیمان ندوی کو بھی ان خیالات کے لمحدانہ ہونے میں کلام نہیں ورنہ ان کے معارض دوسری عبارتیں پیش کر کے پہلی عبارتوں کی توجیہ نہ فرمائی جاتی بلکہ یہ ہے طرز پر خیالات کی تصویب کر دی جاتی۔ لہذا اس حد تک تو جناب کو بھی اس ناکارہ سے کوئی اختلاف نہیں ہے۔ نہ ان خیالات کے الحاد ہونے میں اور نہ ان خیالات و مقالات کو الحاد ظاہر کرنے میں۔

نزامی چیز صرف یہ رہ جاتی ہے کہ اس قسم کے خیالات ان بزرگوں کے تھے بھی یا نہیں۔
 ارباب فتویٰ نے مولانا شبلی کی الکلام اور علم الکلام وغیرہ کی عبارتیں دیکھ کر تباہ و مغہوم کیسا تھ ہی سمجھا
 کہ یہ خیالات مولانا مدوح کے تھے یہ مفہوم کسی ایک کا نہیں بلکہ متعدد اکابر علماء نے اور آج نہیں بلکہ
 بیسیوں برس پہلے جبکہ مولانا عطاء الدین انصاری شیرکوٹی نے ”علامہ آخر الزمان“ کے نام سے ایک سالہ
 میں الکلام کی عبارتوں سے انہی خیالات کو مولانا شبلی کے عقائد سمجھا اور شائع کیا۔ نیز اسی الکلام
 وغیرہ کی عبارتوں سے حضرت مولانا مفتی محمد کفایت اللہ صد جمیعتہ علماء ہند کو بھی یہی خیالات بصورت
 عقائد مفہوم ہوئے اور اسی کو انہوں نے شائع فرما کر شرعی حکم ظاہر فرمایا۔ بالکل اسی طرح آج بھی متعدد
 علماء نے وہی سمجھا جو تباہ و کیسا تھ پہلی جماعت نے سمجھا تھا جس سے یہ اندازہ لگانا کچھ دشوار نہیں کہ
 مولانا شبلی کی ان عبارتوں سے تباہ کن کے طریق پر باول و حلقہ یہ خیالات بصورت عقائد ہی مفہوم ہوتے ہیں
 اور علماء کو اشکال میں ڈالتے ہیں۔ اور عوام تو نہ معلوم کس حد تک گمراہ ہو جاتے ہوں گے۔

ادھر جناب والا اور علامہ سید سلیمان ندوی الکلام کی دوسری عبارتیں نقل فرما کر یہ ثابت
 فرما رہے ہیں کہ یہ مذکورہ خیالات خود مولانا شبلی کے نہ تھے بلکہ ان کے الفاظ میں محدودوں کے خیالات تھے
 جو تردید کے لیے الکلام میں نقل کیے گئے ہیں ماب ارباب فتویٰ اور آپ حضرات کے یہ نظریے دیکھنے
 کے بعد عرض ہے کہ ان مذکورہ الافصاح عبارتوں کا سیاق و سباق گو اس تفسیر سے آبی ہے جو جناب
 فرما رہے ہیں۔ نیز یہ دوسری معارض عبارتیں بھی خود ان پہلی عبارتوں کی تفسیر نہیں ہیں، تاہم
 ضرور ہیں ادھر مولانا شبلی کی وہ آخری تحریر جو مولانا سید سلیمان نے ”غوغا و تحفیر“ میں شائع فرمائی ہے ان
 خیالات کی پوری تردید کر رہی ہے جا کہ الکلام کی پہلی عبارتوں سے مفہوم ہوتے ہیں اس لیے احتیاط کا
 تقاضا یہی ہے کہ اس آخری تحریر اور ان معارض عبارتوں کو پہلی عبارات کے لیے یا مانع سمجھا
 جائے یا ان کی تاویل۔ اور دونوں صورتوں میں عبارت الکلام کے ان مغہبات سے (جو بوجہ

تبا و ذہن علماء کے لیے باعث غلبان بنے ہوئے ہیں۔ بمنزلہ رجوع کے ہوگی۔ اس لیے میں بھی اپنی اس عبارت سے جس میں التزام کوئی تکفیر تھی ہاں ازواج کو ضرورتاً رجوع کرنا ہوا ان خیالات کو الحاد کہتے ہوئے مولانا شبلی رحمۃ اللہ علیہ کو ان کی آخری تحریر کی بنا پر ان خیالات سے بری سمجھتا ہوں۔

مگر آپ حضرات کے لیے مناسب بلکہ ضروری ہے کہ عبارات الکلام کی جن توجیہات کی طرف آپ حضرات کی توجہ اس فتویٰ کے سبب منعطف ہوئی اور آپ نے بعض عبارتیں ایسی پیش فرمائیں جو ابھی تک منظر عام پر نہ تھیں اب الکلام کے ساتھ بطور مقدمہ یا ضمیمہ ضرور شائع فرمادی جاویں تاکہ مصنف کے کلام کی توجیہ جو مصنف ہی کی عبارت سے لوگ سمجھ سکیں اور آئندہ کوئی مغالطہ میں مبتلا نہ ہو۔

اسی طرح مولانا حمید الدین صاحب کی جو زیر بحث عبارات اب تک منظر عام پر آئی ہیں ان کے متباد طریق پر وہی خیالات منہم ہوتے ہیں جو ارباب فتویٰ نے سمجھے ہیں۔ اگر وہ مفہوم غلط ہے جیسا کہ جناب اور مولانا سید سلیمان یہ کہہ کر ظاہر فرما رہے ہیں کہ وہ عبارات ایک خام یادداشت اور غیر صاف شدہ مسودہ سے لی گئی ہیں جن کا تمام اور ادا و معصود میں کوتاہ ہیں تو اس کی ذمہ داری شائع کنندوں پر عائد ہوتی ہے۔ کیا ضرورت تھی کہ ایسی ناتمام اور مبہوم عبارتیں شائع کر کے عوام کو محکوم مغالطوں میں مبتلا کیا جائے۔

لیکن بہر حال جبکہ مولانا مرحوم نے تعین اور صحبت یافتہ ان کی اہل مراد و حقیقی خیالات کو براہ راست انہی سے سن کر ظاہر فرمایا ہے پس کہ وہ ان خیالات کو اپنے خیالات نہیں سمجھتے تھے جو ان ناقص عبارتوں سے منہم ہوئے اس لیے میں مولانا مرحوم کے حق میں بھی اس عبارت فتویٰ سے رجوع کرتا ہوں۔ مگر اس کے متعلق بھی وہی عرض ہے کہ اب ان عبارات کے ساتھ ایک ضمیمہ ضرور شائع کر دیا جائے جس میں ان خلل کا سد باب ہو جن سے ایسے مضمومات کو راسخ ملے۔

میں آخر میں جناب کا تہہ دل سے شکریہ ادا کرتا ہوں کہ جناب اور مولانا سید سلیمان نے ایک عالم اسلام کی جائز نصرت کا فریضہ ادا کرتے ہوئے متعدد علماء امت کو بہت سے ایسے مفاسد سے بچایا جو غلط فہمی کی بنا پر امت میں شائع ہوتے اور اس کا فتنہ خواص و عوام کی طرف رجوع کرتا۔ مگر اس بچاؤ کی بقا صرف اسی صورت میں ہے کہ الکلام اور اس مذکورہ خام یادداشت کا تتمہ اور ضمیمہ جلد سے جلد شائع کر دیا جائے۔ والسلام مع الوف النعمۃ والاکرام۔

انا العبد الضعیف

محمد طیب غفرلہ ہمتہم والاعلموم دیوبند
۲۵ رجبی الثانیہ ۱۳۵۵ھ

بچوں کے لئے مفید کتابیں

سراپے رسول | اس مختصر سی کتاب میں رسول اللہ صلی اللہ علیہ وسلم کا حلیہ مبارک اور آپ کے عادات و خصائل عباس، معاشرت، اخلاق، آداب اطوار اور عام طرز زندگی کے متعلق تمام معلومات جمع کی گئی ہیں اور ان کو بہت سہل زبان اور دلکش انداز بیان میں لکھا گیا ہے جیسی قطعیت پر بہت خوبصورت طبع ہو رہی ہے۔

ہمارے نبی کے صحابہ | اس کتاب میں صحابہ کرام کی زندگی کے سبق آموز واقعات نہایت سلیس زبان اور دلنشین انداز بیان کے ساتھ درج کئے گئے ہیں جن سے رسول اللہ صلی اللہ علیہ وسلم کی صحبت یافتہ بزرگوں کے اخلاق دین، اسی جن معاشرت اور نیک معاملات کا حال معلوم ہوتا ہے اور ان کے نقش قدم چلنے کا حقوق پیدا ہو سکتا ہے۔ قیمت ۸ روپائی۔ ۲ کلدار ملادہ معمول ڈاک

مسلمان بی بیوں | یہ کتاب ہمارے نبی کے صحابہ کی طرح صحابہ خواتین کے حالات و مسائل پر مشتمل ہے جس میں ان مقدس سیرتوں کی ہر حق اخلاق کو فہم کی زندگی میں ان کے نیک برتاؤ کے واقعات بیان کئے گئے ہیں مسلمان بھائیوں کے لئے یہ کتاب شیعہ ہدایت ہے اور بہت سادہ زبان میں لکھی گئی ہے قیمت ۸ روپائی۔ ۲ کلدار ملادہ معمول ڈاک۔ دفتر ترجمان القرآن سے طلب کیجئے